
UDHËZIM 
Nr. 253, datë 9.5.2024 

 
PËR MIRATIMIN E KRITEREVE DHE 

PROCEDURAVE PËR ANALIZIMIN DHE 
KLASIFIKIMIN E ÇËSHTJEVE TË 

PRAPAMBETURA DHE ÇËSHTJEVE TË 
REJA QË REGJISTROHEN NË GJYKATA 

 
Këshilli i Lartë Gjyqësor, mbështetur në 

shkronjën “ë”, të pikës 1, të nenit 147/a të 
Kushtetutës së Republikës së Shqipërisë dhe në 
shkronjën “e”, pika 4, të neneve 89 dhe 94, të ligjit 
nr. 115/2016, “Për organet e qeverisjes së sistemit të 
drejtësisë”, i ndryshuar, me propozim të anëtarëve, 
z. Ilir Rusi, z. Ridvan Hado dhe znj. Irena Plaku, 

 
VENDOSI: 

 
1. Gjykata e Apelit të Juridiksionit të 

Përgjithshëm dhe Gjykata Administrative e Apelit, 
nëpërmjet Zyrës së Regjistrit, kryen analizimin dhe 
klasifikimin e çështjeve të prapambetura dhe 
çështjeve të reja që do të regjistrohen në vazhdim në 
këto gjykata sipas rregullave dhe procedurave të 
parashikuara në këtë udhëzim. 

2. Nëpunësi civil gjyqësor analizon dhe klasifikon 
çështjet gjyqësore duke pasur parasysh radhën e 
kohës së regjistrimit të çështjes gjyqësore pranë 
gjykatës. 

3. Për çdo çështje që analizohet dhe klasifikohet 
në kategori dhe nënkategori, nëpunësi civil gjyqësor 
mban parasysh veprimet e mëposhtme: 

I. Verifikimi i akteve të administruara në dosjen 
gjyqësore 

Nëpunësi civil gjyqësor, në verifikimin e 
elementeve formale të dosjes gjyqësore, përfshin 
këto veprime: 

a) verifikohet nëse në dosjen gjyqësore është 
administruar fashikulli i gjykimit i krijuar në gjykatën 
e shkallës së parë, si dhe fashikulli i gjykimit i krijuar 
në gjykatën e apelit dhe në Gjykatën e Lartë (nëse 
çështja është kthyer për rigjykim); 

b) verifikohet praktika e plotë me të cilën është 
vënë në lëvizje gjykata e apelit, e cila duhet të 
përmbajë mjetin procedural me të cilin është 
investuar gjykata, i cili, sipas rastit, mund të jetë: 

- ankim; 
- ankim i veçantë; 
- kërkesë, në rastin kur ligji parashikon paraqitjen 

e saj drejtpërdrejtë në gjykatën e apelit sipas parashi-
kimeve ligjore; 

c) verifikohet nëse praktika përmban vendimin e 
gjyqtarit të vetëm me të cilin është pranuar shqyrtimi 
i ankimit apo i ankimit të veçantë, në përputhje me 
parashikimet ligjore; 

d) verifikohet pala që ka investuar gjykatën e 
apelit nëpërmjet ushtrimit të ankimit, ankimit të 
veçantë, ose kërkesës, si dhe pozicioni procedural që 
ka në gjykim. Subjekti që ka investuar gjykatën e 
apelit duhet të identifikohet si palë pjesëmarrëse në 
procesin gjyqësor të zhvilluar në gjykatën më të ulët, 
si dhe cilin pozicion procedural ka mbajtur. 

II. Identifikimi i elementeve kryesorë të çështjes 
Pasqyrimi i elementeve kryesorë të çështjes bëhet 

duke hedhur saktësisht informacionin e përmbajtur 
në fashikullin e gjykimit, duke u mbështetur në 
vendimin objekt kundërshtimi në gjykatën e apelit: 

a) numri i regjistrit themeltar të çështjes së 
regjistruar në gjykatën e apelit; 

b) data e regjistrimit të saj në gjykatën e apelit; 
c) gjyqtari relator që është shortuar për 

shqyrtimin e saj; 
d) gjykata nga vjen çështja; 
e) palët ndërgjyqëse, sipas pozicionit procedural 

në gjykim; 
f) llojin e çështjes sipas listës së kategorive 

kryesore civile, penale, administrative; 
g) përshkrimin e çështjes sipas listës së nënkate-

gorive, kryesore, civile, penale, administrative; 
h) nëse çështja përfshihet në listën e çështjeve 

prioritare, sipas vendimit nr. 78, datë 30.5.2019, të 
Këshillit të Lartë Gjyqësor, i ndryshuar; 

i) objekti i mosmarrëveshjes; 
j) baza ligjore; 
k) vendimi i dhënë nga shkalla e parë e gjykimit, 

e cila do të identifikohet me këto të dhëna: 
- numër; 
-datë; 
- llojin e vendimit të dhënë; 
l) vlera e padisë; 
m) nëse çështja është kthyer për rigjykim. 
Pasi janë identifikuar elementet kryesorë të 

mosmarrëveshjes objekt shqyrtimi, nëpunësi civil 
gjyqësor kryen edhe një identifikim paraprak nëse 
mjeti procedural që ka investuar gjykatën e apelit 
është paraqitur brenda apo jashtë afatit; ka ose jo të 
meta; është bërë kundër një vendimi ndaj të cilit 
lejohet apo nuk lejohet të behët ankim; është bërë 
nga një person që legjitimohet apo jo që të bëjë 

ankim; është hequr dorë ose jo nga ankimi/ankimi i 
veçantë, për të ndihmuar gjykatën për të vlerësuar 
vijimësinë e shqyrtimit të çështjes. 

4. Analizimi dhe klasifikimi i çështjeve në 
kategori dhe nënkategori do të bëhet sipas bazës së 
të dhënave të përgatitur për këtë qëllim, sipas 
shtojcës nr. 1 bashkëlidhur. 

5. Gjatë analizimit, nëse ka dyshime në lidhje me 
kategorinë apo nënkategorinë në të cilën çështja 
duhet të klasifikohet, kancelari orienton klasifikimin 
e çështjes, pas miratimit nga gjyqtari relator i çështjes 
ose me urdhër dhe porosi të këtij të fundit. 

6. Këshilli i Gjykatës miraton listën e llojit të 
çështjes civile, penale e administrative sipas 
kategorive kryesore, si dhe listën e përshkrimit të 
çështjes sipas nënkategorive kryesore, me qëllim 
grupimin e tyre, duke u bazuar në listën në shtojcën 
nr. 2 të këtij vendimi. 

7. Gjykata përgatit raportin mujor mbi numrin e 
çështjeve të analizuara dhe klasifikuara në bazën e të 
dhënave për çështjet e prapambetura dhe ia dërgon 
Këshillit të Lartë Gjyqësor.  

8. Gjykata përfundon procesin e analizimit dhe 
klasifikimit të çështjeve të prapambetura brenda dy 
muajve nga hyrja në fuqi e këtij vendimi. 

9. Ngarkohet Zyra e Regjistrit, Kancelari dhe 
sekretarët gjyqësorë për zbatimin e këtij vendimi. 

Ky vendim hyn në fuqi në datën e botimit në 
Fletoren Zyrtare. 

 
PËR KËSHILLIN E LARTË GJYQËSOR 

KRYETARE 
Naureda Llagami 

VENDIM 
Nr. 254, datë 9.5.2024 

 
PËR DISA SHTESA DHE NDRYSHIME 

NË VENDIMIN E KËSHILLIT TË LARTË 
GJYQËSOR NR. 78, DATË 30.5.2019, “PËR 

KALENDARIN E SHQYRTIMIT TË 
ÇËSHTJEVE NË GJYKATËN E APELIT” 

 
Këshilli i Lartë Gjyqësor, mbështetur në 

shkronjën “ë”, të pikës 1, të nenit 147/a të 
Kushtetutës së Republikës së Shqipërisë dhe në 
shkronjën “e”, pika 4, të neneve 89 dhe 94 të ligjit 
nr. 115/2016, “Për organet e qeverisjes së sistemit të 
drejtësisë”, i ndryshuar, si dhe bazuar në pikën 4, të 
nenit 460 të Kodit të Procedurës Civile, lidhur me 
përcaktimin e rregullave të hollësishme për 
kalendarin e shqyrtimit të çështjeve në gjykatën e 
apelit, me propozim të anëtarëve z. Ilir Rusi, z. 
Ridvan Hado dhe znj. Irena Plaku, 

 
VENDOSI: 

 
Në vendimin nr. 78, datë 30.5.2019 bëhen këto 

shtesa dhe ndryshime:  
 

Neni 1 
 
Në pikën 1 të kreut I bëhen shtesat dhe 

ndryshimet e mëposhtme: 
1. Në fund të fjalisë së parë shtohet “...ose listën 

e grup-çështjeve të caktuara në përjashtim të radhës 
sipas vendimit të Këshillit të Gjykatës.” 

2. Pas pikës 1 shtohet pika 1/1 me këtë 
përmbajtje: “1/1 Listat e shqyrtimit të grup-
çështjeve të caktuara në përjashtim të rregullit të 
shqyrtimit sipas kohës së regjistrimit të tyre, me 
qëllim përmirësimin e shpejtësisë dhe të efektivitetit 
të gjykimeve dhe uljes së çështjeve të prapambetura, 
hartohen nga Këshilli i Gjykatës pasi të jetë marrë 
mendimi i mbledhjes së përgjithshme të gjyqtarëve, 
sipas rregullave të përcaktuara në këtë vendim.”.  

 
Neni 2 

 
Në kreun II bëhen këto shtesa dhe ndryshime:  
1. Titulli i kreut II ndryshohet në “Rastet e 

përshpejtimit të çështjeve”  
2. Në nenin 1, në togfjalëshin e fjalisë së parë 

“mund të përshpejtohet vetëm mbi kërkesë të 

palëve”, hiqet termi “vetëm” dhe në fund të fjalisë 
së parë shtohet “...ose në përputhje me listën e grup-
çështjeve të caktuara në përjashtim të radhës sipas 
vendimit të Këshillit të Gjykatës. 

3. Në nenin 2, fjalia e parë ndryshohet si vijon 
“Gjyqtari relator cakton datën në përputhje me 
kalendarin e tij të shqyrtimit të çështjeve duke 
mbajtur parasysh kërkesat për përshpejtim ose listën 
e grup-çështjeve të miratuara nga Këshilli i 
Gjykatës”. 

4. Neni 3.1 do të riformulohet si më poshtë:  
3.1 Çështje të tilla, sipas natyrës, janë:  
a) çështjet që kanë për objekt të drejta të fëmijës 

apo që kanë ndikim tek një fëmijë i mitur; 
b) çështjet me objekt zgjidhje ose pavlefshmëri 

martese; 
c) çështjet me objekt detyrim për ushqim; 
ç) çështjet me objekt kujdestarinë; 
d) çështjet me objekt heqjen, kufizimin ose 

kthimin e zotësisë për të vepruar dhe ato që kanë për 
objekt të drejta të personave që iu është hequr ose 
kufizuar zotësia për të vepruar; 

dh) çështjet me objekt birësimin; 
e) çështjet për të cilat gjykata e shkallës së parë 

është shprehur me vendim jopërfundimtar, ndaj të 
cilit është ushtruar e drejta e ankimit të veçantë, të 
tilla si: çështjet me objekt ndreqje gabimi, sqarim ose 
interpretim të vendimit gjyqësor të gjykatës së 
shkallës së parë; çështjet për të cilat gjykata e shkallës 
së parë ka vendosur mospranimin e ankimit në 
gjykatën e apelit kundër vendimit gjyqësor të 
gjykatës së shkallës së parë; çështjet me objekt 
rivendosjen në afat të ankimit në gjykatën e apelit; 
çështjet për të cilat gjykata e shkallës së parë ka 
vendosur kthimin e akteve ose pushimin e gjykimit 
apo pezullimin e gjykimit; 

ë) çështjet për të cilat gjykata e shkallës së parë ka 
vendosur refuzimin e dhënies/lëshimit të urdhrit të 
ekzekutimit;  

f) çështjet me objekt plotësim të vendimit 
gjyqësor të gjykatës së shkallës së parë; 

g) çështjet me objekt vërtetim fakti juridik i 
vjetërsisë në punë ose njohjen e vërtetësisë apo 
pavërtetësisë së dokumentit me pasoja juridike sa i 
përket përfitimit të pensionit si dhe çdo çështje me 
pasoja juridike për përfitimin e pensionit. 

gj) çështjet me objekt zgjidhjen e mosmarrë-
veshjeve nga marrëdhënia e punës apo ato që 
rrjedhin nga shpërblimi i dëmit nga zgjidhja e 
marrëdhënies së punës.  

h) çështjet në të cilat pala që ka paraqitur ankim 
heq dorë nga ankimi ose ato në të cilat paditësi heq 
dorë nga e drejta e padisë; 

i) çështjet në të cilat pala ka paraqitur ankim 
jashtë afatit, kundër një vendimi ndaj të cilit nuk 
lejohet ankim apo nga një person që nuk 
legjitimohet të bëjë ankim; 

j) çështjet që përfitojnë nga amnistia sipas ligjit 
përkatës; 

k) vendimet e ndërmjetme me objekt sigurim 
padie apo pjesëtim pasurie faza e parë; 

l) gjykimi i kërkesave për konstatimin e shkeljes 
së afatit të arsyeshëm, përshpejtimin e procedurave 
dhe shpërblimin e dëmit; 

ll) çështjet për cilat padia nuk e kalon vlerën e 
150.000 (njëqind e pesëdhjetë mijë) lekëve; 

m) çështjet me objekt strehimin social; 
n) çështjet që kanë për objekt të drejtat e 

personave me aftësi të kufizuar. 
5. Në fund të nenit 3.1 shtohet një fjali me këtë 

përmbajtje: “Këshilli i Gjykatës, me propozim të 
Mbledhjes së Përgjithshme të Gjyqtarëve, mund të 
hartojë listën e grup-çështjeve përtej kritereve të 
mësipërme me qëllim mbrojtjen e interesit publik, 
përmirësimin e shpejtësisë dhe efektivitetit të 
gjykimit dhe miradministrimin e drejtësisë.”.  

Neni 3 
 
Në kreun IV bëhen shtesat dhe ndryshimet e 

mëposhtme:  
1. Pas pikës 3 shtohen dy pika me këtë 

përmbajtje:  
“4. Në përfundim të procesit të analizimit dhe 

klasifikimit të çështjeve të prapambetura, Këshilli i 
Gjykatës merr masa për krijimin e listave të grup-
çështjeve sipas pikës 1.1 të këtij vendimi dhe ia 
përcjell ato menjëherë gjyqtarëve, ndihmësve ligjorë 
të caktuar.  

5. Këshilli i Gjykatës raporton çdo 3 muaj në 
Këshillin e Lartë Gjyqësor për ecurinë e shqyrtimit 
të çështjeve të prapambetura sipas listave të grup-
çështjeve sipas formatit të raportimit bashkëlidhur 
këtij vendimi.”.  

Ky vendim hyn në fuqi në datën e botimit në 
Fletoren Zyrtare dhe i fillon efektet 30 ditë pas 
hyrjes në fuqi. 

 
PËR KËSHILLIN E LARTË GJYQËSOR 

KRYETARE 
 Naureda Llagami 

  

 
SHTOJCA 1 

 

Formati i raportit 3-mujor për ecurinë e shqyrtimit të çështjeve të prapambetura sipas listave të grup-
çështjeve:  

1. Gjykata  
Shënim. Vendosni gjykatën përkatëse. 
2. Periudha e raportimit 
Shënim. Duhet të evidentojë periudhën 3-mujore të zbatimit  
3. Pasqyrë e përgjithshme e çështjeve të grupuara në kategoritë përkatëse të grup-çështjeve dhe 

vendimmarrja e gjykatës  
Shënim. (Shtoni kategoritë e grup-çështjeve për të cilat janë përgatitur listat përkatëse, numrin e çështjeve të kategorizuara 

në atë grup-çështje, vendimmarrjen e gjykatës dhe raportin ndërmjet çështjeve në kategori dhe atyre të gjykuara nga po ajo 
kategori i shprehur në përqindje.)  

Në tërësi, nga XXX çështje të kategorizuara në grup-çështje gjatë periudhës XXX-XXX 202X, janë 
marrë XXX vendime. Në vijim, paraqitet tabela e përqindjes së vendimmarrjes së gjykatës për çdo 
kategori.  

 
Nr.  Kategoria e grup-çështjes 

prioritare për shqyrtim 
Numri i çështjeve në 

kategori 
Numri i vendimeve të 

marra nga gjykata 
Përqindja përkundrejt 

vendimmarrjes 

1     

2     

3     

 Gjithsej    

Sqarime të mëtejshme: 
Shënim. Raportimi duhet të përfshijë ecurinë e shqyrtimit të çështjeve të kategorizuara, duke dhënë një përmbledhje të 

problematikave nëse ka. 
4. Raporte statistikore me të dhëna mbi kategoritë, numrin e çështjeve të klasifikuara në to dhe 

numrin e vendimeve të marra nga gjykata, për çdo gjyqtar 
Shembull (Duhet të evidentojë numrin e grup-çështjeve në të gjitha kategoritë sipas gjyqtarëve të gjykatës, 

vendimmarrjen e gjykatës dhe raportin ndërmjet çështjeve në të gjitha kategoritë dhe atyre të gjykuara nga kategoritë i 
shprehur në përqindje.)  

 

Pasqyra e përgjithshme e çështjeve të grupuara në kategori sipas gjyqtarit 

Gjyqtari Numri i çështjeve të 
grupuara në kategori 

Numri i çështjeve 
për të cilat është marrë 

vendim n 

Numri i çështjeve 
për t’u marrë vendim 

Përqindja 

     

     

     

Gjithsej     

 

Shënim. (Duhet të evidentojë numrin e çështjeve në një kategori të caktuar sipas gjyqtarëve të gjykatës, vendimmarrjen 
e gjykatës dhe raportin ndërmjet çështjeve në atë kategori dhe atyre të gjykuara brenda kësaj kategorie i shprehur në 
përqindje.) Shtoni tabela të veçanta për secilën kategori.  

 

Kategoria 1. Sipas gjyqtarëve  

Gjyqtari Numri i 
çështjeve në 

kategori 

Numri i çështjeve 
për të cilat është marrë 

vendim nga gjykata 

Numri i 
çështjeve për t’u 
marrë vendim 

Përqindja Shënime 

      

      

      

Gjithsej      
 

Kategoria 2. Sipas gjyqtarëve 

Gjyqtari Numri i 
çështjeve në 

kategori 

Numri i çështjeve për 
të cilat është marrë 
vendim nga gjykata 

Numri i 
çështjeve për t’u 
marrë vendim 

Përqindja Shënime 

      

      

      

Gjithsej      

 
5. Raporte statistikore me të dhëna mbi kategoritë, numrin e çështjeve të klasifikuara në to dhe 

numrin e vendimeve të marra nga gjykata, për çdo ndihmës ligjor 
Shembull (Duhet të evidentojë numrin e grup-çështjeve në të gjitha kategoritë sipas ndihmësve ligjorë të gjykatës, 

vendimmarrjen e gjykatës dhe raportin ndërmjet çështjeve në të gjitha kategoritë dhe atyre të gjykuara nga kategoritë, i 
shprehur në përqindje.)  

 
Pasqyra e përgjithshme e çështjeve të grupuara në kategori sipas ndihmësve ligjorë 

Ndihmësi 
ligjor 

Numri i 
çështjeve të 
grupuara në 

kategori 

Numri i 
çështjeve të 
përgatitura 

Numri i 
çështjeve për të 

cilat është 
marrë vendim 

Numri i 
çështjeve për t’u 
marrë vendim 

Përqindja 

      

      

      

Gjithsej      

Shënim. (Duhet të evidentojë numrin e çështjeve në një kategori të caktuar sipas ndihmësit ligjor, vendimmarrjen e 
gjykatës dhe raportin ndërmjet çështjeve në atë kategori dhe atyre të gjykuara brenda kësaj kategorie i shprehur në përqindje.) 
Shtoni tabela të veçanta për secilën kategori.  

 
Kategoria nr. 1. Ndihmësit ligjorë 

Ndihmësi 
ligjor 

Numri i 
çështjeve të 
grupuara në 

kategori 

Numri i 
çështjeve të 
përgatitura 

Numri i 
çështjeve për të 

cilat është 
marrë vendim 

Numri i 
çështjeve për t’u 
marrë vendim 

Përqindja 

      

      

      

Gjithsej      

 
Kategoria nr. 2. Ndihmësit ligjorë 

Ndihmësi 
ligjor 

Numri i 
çështjeve të 
grupuara në 

kategori 

Numri i 
çështjeve të 
përgatitura 

Numri i 
çështjeve për të 

cilat është 
marrë vendim 

Numri i 
çështjeve për t’u 
marrë vendim 

Përqindja 

      

      

      

Gjithsej      

6. Vështirësitë për përmbushjen e objektivave 
7. Rekomandime për përmirësimin e objektivave, hapave dhe aktiviteteve konkrete 
 

NJOFTIM 
Nr. 1244/3, datë 15.5.2024 

 
PËR HYRJEN NË FUQI TË NJË 

MARRËVESHJEJE NDËRKOMBËTARE 
 
Protokolli për ndërlidhjen e skemave për 

identifikimin elektronik të shtetasve të Ballkanit 
Perëndimor, nënshkruar në Shkup, më 22.1.2024, 
ka hyrë në fuqi më 10 maj 2024. 

 
SEKRETAR I PËRGJITHSHËM I 

MINISTRISË PËR EVROPËN  
DHE PUNËT E JASHTME 

Armand Skapi 
 

 
 
 
 
 
 
 
 
 
 
 
 
 
 
  

 
 
 
 
 
 
 
 
 
 





Shënim : Ky dokument është gjeneruar dhe vulosur me anë 
të një proçedure automatike nga një sistem elektronik (Qendra e Botimeve Zyrtare) 

